

Northern Coalfields Limited

(Govt. of India Mini Ratna Company)

Post- Singrauli Colliery

Distt- Singrauli MP PIN-486889



नॉर्डन कोलफील्ड्स लिमिटेड

(भारत सरकार का एक मिनि रत्न प्रतिष्ठान)

पोस्ट सिंगरौली कोलियरी,

जिला- सिंगरौलीम. प्र., पिन 486889

CIN- U10102MP1985GOI003160

Phone: 07805- 266808 (Off) , 266640 (Fax)email: [pro.ncl@coalindia.in](mailto:pro.ncl@coalindia.in) website : [www.nclcil.gov.in](http://www.nclcil.gov.in)

An ISO: 9001, ISO: 14001 & OHSAS: 18001 Certified Company

पत्र क्र० एनसीएल/ज०स०वि०/प्रेसवि०/2016-17/273

दिनांक- 14/09/2016

प्रेस विज्ञप्ति

एनसीएल में हुआ राजभाषा पखवाड़े का शुभारंभ

भारत सरकार की मिनी रत्न कंपनी नॉर्डन कोलफील्ड्स लिमिटेड (एनसीएल) में बुधवार को हिन्दी दिवस के अवसर पर राजभाषा पखवाड़े का शुभारंभ हुआ। एनसीएल मुख्यालय स्थित अधिकारी मनोरंजन गृह में आयोजित इस कार्यक्रम में कंपनी के अध्यक्ष-सह-प्रबंध निदेशक (सीएमडी) श्री तापस कुमार नाग बतौर मुख्य अतिथि तथा निदेशक (तकनीकी/संचालन) श्री गुणाधर पाण्डेय, निदेशक (वित्त) श्री पी.एस.आर.के. शास्त्री व निदेशक (तकनीकी/परियोजना एवं योजना) श्री जे०एल० सिंह बतौर विशिष्ट अतिथि उपस्थित थे।

राजभाषा पखवाड़े के उद्घाटन समारोह को संबोधित करते हुए श्री तापस कुमार नाग ने कहा कि भारत एक बहुभाषाभाषी देश है, जहां उत्तर से दक्षिण एवं पूर्व से पश्चिम तक अनेक भाषाएं बोली जाती हैं, किन्तु हिन्दी ही एकमात्र भाषा है, जो सबको एकता के सूत्र में जोड़ती है। पहले के मुकाबले हिन्दी भाषा के प्रचार-प्रसार में गति का हवाला देते हुए उन्होंने हिन्दी सिनेमा एवं गानों को भी इस भाषा के प्रचार-प्रसार का एक बड़ा माध्यम बताया। राजभाषा के प्रयोग की दृष्टि से एनसीएल के 'क' क्षेत्र में होने से कुछ संवैधानिक जिम्मेदारियों से एनसीएल परिवार के सदस्यों को अवगत करते हुए उन्होंने कहा कि कंप्यूटर एवं नई तकनीक के आने से कार्यालयीन कार्यों में हिन्दी को और बढ़ावा मिला है। अहिन्दी भाषी कर्मचारियों को खास तौर पर संदेश देते हुए उन्होंने कहा कि हिन्दी में कार्य के दौरान आने वाली भाषागत कठिनाई की स्थिति में आवश्यकतानुरूप अंग्रेजी शब्दों का इस्तेमाल भी किया जा सकता है। उन्होंने एनसीएल के अधिकारियों-कर्मचारियों से अपील की कि वे 15 दिनों तक चलने वाले राजभाषा पखवाड़े में बढ़-चढ़कर हिस्सा लें तथा उन्होंने पखवाड़े की सफलता की शुभकामनाएं दीं।

निदेशक (तकनीकी/संचालन) श्री गुणाधर पाण्डेय ने अपने उद्बोधन में कहा कि कार्यालयीन कार्यों में हिन्दी के प्रयोग को और बढ़ाए जाने की जरूरत है और इसके लिए उन्होंने व्यक्तिगत इच्छाशक्ति की आवश्यकता बताई। उन्होंने एनसीएल के अधिकारियों-कर्मचारियों से अपील की कि वे इस बार राजभाषा पखवाड़े के दौरान यह संकल्प लें कि कार्यालयीन कार्य में अपना हस्ताक्षर कम से कम राजभाषा हिन्दी में अवश्य करें।

निदेशक (वित्त) श्री पी.एस.आर.के. शास्त्री ने हिन्दी भाषा की अहमियत बताते हुए कहा कि यह एक समृद्ध भाषा है, क्योंकि इस भाषा ने दूसरी भाषाओं के शब्दों को भी अपनाया है। उन्होंने कहा कि राजभाषा पखवाड़ा मनाए जाने का एक मुख्य उद्देश्य यह होता है कि राजभाषा को लेकर जागरूकता को एक नया आयाम दिया जा सके।

निदेशक (तकनीकी/परियोजना एवं योजना) श्री जे०एल० सिंह ने नामचीन कवियों की "निज भाषा उन्नति अहै सब भाषा के मूल" एवं "मुर्दा है वह देश, जहां साहित्य नहीं है" जैसी पंक्तियों को उद्धृत करते हुए स्पष्ट किया कि स्वभाषा के बिना स्वराज की कल्पना संभव नहीं है तथा राजभाषा हिन्दी के प्रचार-प्रसार को नई ऊंचाई देने की अपील एनसीएल परिवार के सदस्यों से की।

# Northern Coalfields Limited

(Govt. of India Mini Ratna Company)

Post- Singrauli Colliery

Distt- Singrauli MP PIN-486889



# नॉदर्न कोलफील्ड्स लिमिटेड

(भारत सरकार का एक मिनि रत्न प्रतिष्ठान)

पोस्ट सिंगरौली कोलियरी,

जिला- सिंगरौलीम. प्र., पिन 486889

CIN- U10102MP1985GOI003160

Phone: 07805- 266808 (Off) , 266640 (Fax)email: [pro.ncl@coalindia.in](mailto:pro.ncl@coalindia.in)website : [www.nclcil.gov.in](http://www.nclcil.gov.in)

An ISO: 9001, ISO: 14001 & OHSAS: 18001 Certified Company

कार्यक्रम का शुभारंभ महाप्रबंधक (कार्मिक) एवं एनसीएल के राजभाषा प्रमुख श्री राजपाल यादव ने अतिथियों के स्वागत भाषण से किया। श्री यादव ने भी 'मां' होने के नाते राजभाषा हिन्दी का मान-सम्मान एवं उसके प्रयोग पर गर्व किए जाने पर जोर दिया। कार्यक्रम में भारत के गृहमंत्री श्री राजनाथ सिंह के हिन्दी दिवस एवं राजभाषा पखवाड़ा संदेश का वाचन महाप्रबंधक (कार्मिक) श्री उदय कुमार ने किया। कोयला मंत्री श्री पीयूष गोयल के हिन्दी दिवस एवं राजभाषा पखवाड़ा संदेश का वाचन महाप्रबंधक (सीपी) श्री संजय मिश्रा ने तथा भारत सरकार के कोयला सचिव श्री अनिल स्वरूप के हिन्दी दिवस एवं राजभाषा पखवाड़ा संदेश का वाचन महाप्रबंधक (सिविल) श्री ए०के० चौरसिया ने किया। कार्यक्रम को सफल बनाने में एनसीएल मुख्यालय के राजभाषा विभाग की भूमिका अहम रही। एनसीएल की विभिन्न परियोजनाओं में भी राजभाषा पखवाड़े का शुभारंभ हर्षोल्लास के साथ हुआ।

गौरतलब है कि 15 दिनों तक चलने वाले राजभाषा पखवाड़े में विभिन्न तरह की प्रतियोगिताएं आयोजित की जाएगी।

e[;ky; Lrjh; ifr;kfxxrk,;!&

मुख्यालय में कई प्रतियोगिताएं होंगी, जिसमें 15 सितंबर (गुरुवार) को पूर्वान्ह 11 बजे से मुख्यालय के सभागृह में टिप्पण और मसौदा लेखन प्रतियोगिता आयोजित की जाएगी, जिसमें हिन्दी भाषी और हिन्दीतर भाषी अधिकारी-कर्मचारी हिस्सा ले सकते हैं। 16 सितंबर (शुक्रवार) को पूर्वान्ह 11 बजे से मुख्यालय के सभागृह में सभी अधिकारियों-कर्मचारियों के लिए राजभाषा कार्यान्वयन संबंधी प्रतियोगिता आयोजित की जाएगी। 16 सितंबर (शुक्रवार) को अपराह्न 3.00 बजे मुख्यालय स्थित प्रणाली विभाग में हिन्दी भाषी एवं हिन्दीतर भाषी प्रतियोगियों हेतु कंप्यूटर पर हिन्दी टंकण प्रतियोगिता आयोजित की जाएगी, जिसमें हिन्दी संवर्ग के कर्मचारियों को छोड़कर सभी अधिकारी-कर्मचारी हिस्सा ले सकते हैं। 20 सितंबर (मंगलवार) को पूर्वान्ह 11 बजे से अधिकारी मनोरंजन गृह में सभी अधिकारियों-कर्मचारियों हेतु प्रश्न मंच प्रतियोगिता आयोजित की जाएगी। 21 सितंबर (बुधवार) को पूर्वान्ह 11 बजे से मुख्यालय स्थित सभागृह में स्लोगन व प्रश्नोत्तरी (क्विज) प्रतियोगिता आयोजित की जाएगी, जिसमें सभी अधिकारी-कर्मचारी हिस्सा ले सकते हैं। 21 सितंबर (बुधवार) को अपराह्न 3.00 बजे मुख्यालय स्थित सभागृह में सभी अधिकारियों/कर्मचारियों के लिए तात्कालिक भाषण प्रतियोगिता आयोजित की जाएगी। 26 सितंबर (सोमवार) को पूर्वान्ह 11 बजे से मुख्यालय स्थित सभागृह में विद्यालयीन छात्र/छात्राओं (10वीं से 12वीं कक्षाओं) के लिए भाषण प्रतियोगिता आयोजित की जाएगी।

diiuh Lrjh; ifr;kfxxrk,;!&

राजभाषा पखवाड़े के दौरान मुख्यालय एवं परियोजना/इकाई स्तर पर आयोजित टिप्पण और मसौदा लेखन प्रतियोगिता तथा राजभाषा कार्यान्वयन संबंधी प्रतियोगिता में प्रथम स्थान पाने वाले अधिकारियों एवं कर्मचारियों के लिए हिन्दी भाषी एवं हिन्दीतर भाषी वर्गों में कंपनी स्तर की प्रतियोगिता 23 सितंबर (शुक्रवार) को पूर्वान्ह 11 बजे से मुख्यालय स्थित सभागृह में आयोजित की जाएगी।

dfo lEeyu 24 dk !&

24 सितंबर (शनिवार) को रात्रि 9.00 बजे से मुख्यालय स्थित अधिकारी मनोरंजन गृह में कवि सम्मेलन/सांस्कृतिक कार्यक्रम का आयोजन किया जाएगा, जिसमें एनसीएल की सभी परियोजनाओं से एवं स्थानीय हिन्दी भाषा के अनुरागी बतौर श्रोता आनंद उठा सकते हैं।

Northern Coalfields Limited

(Govt. of India Mini Ratna Company)

Post- Singrauli Colliery

Distt- Singrauli MP PIN-486889



नॉदर्न कोलफील्ड्स लिमिटेड

(भारत सरकार का एक मिनि रत्न प्रतिष्ठान)

पोस्ट सिंगरौली कोलियरी,

जिला- सिंगरौलीम. प्र., पिन 486889

CIN- U10102MP1985GOI003160

Phone: 07805- 266808 (Off) , 266640 (Fax)email: [pro.ncl@coalindia.in](mailto:pro.ncl@coalindia.in)website : [www.nclcil.gov.in](http://www.nclcil.gov.in)

An ISO: 9001, ISO: 14001 & OHSAS: 18001 Certified Company

राजभाषा पखवाड़े का पुरस्कार वितरण एवं समापन समारोह मुख्यालय स्थित अधिकारी मनोरंजन गृह में 28 सितंबर (बुधवार) को आयोजित किया जाएगा।

(सीरज कुमार सिंह)  
जनसंपर्क अधिकारी